



മന്ത്രിസഭ

അനുബന്ധ ബാങ്കുകളെ സ്റ്റേറ്റ് ബാങ്ക് ഓഫ് ഇന്ത്യ ഏറ്റെടുക്കുന്നതിനു മന്ത്രിസഭയുടെ അനുമതി

Posted On: 16 FEB 2017 5:21PM by PIB Thiruvananthpuram

അനുബന്ധ ബാങ്കുകളായ സ്റ്റേറ്റ് ബാങ്ക് ഓഫ് ബിക്കാനീർ ആന്ധ്ര ജയ്പൂർ, സ്റ്റേറ്റ് ബാങ്ക് ഓഫ് ഹൈദരാബാദ്, സ്റ്റേറ്റ് ബാങ്ക് ഓഫ് മൈസൂർ, സ്റ്റേറ്റ് ബാങ്ക് ഓഫ് പട്ടാല, സ്റ്റേറ്റ് ബാങ്ക് ഓഫ് ട്രാവൻകൂർ എന്നിവ സ്റ്റേറ്റ് ബാങ്ക് ഓഫ് ഇന്ത്യ ഏറ്റെടുക്കുന്നതിനു പ്രധാനമന്ത്രി ശ്രീ. നരേന്ദ്ര മോദിയുടെ അധ്യക്ഷതയിൽ ചേർന്ന കേന്ദ്രമന്ത്രിസഭാ യോഗം അംഗീകാരം നൽകി. സ്റ്റേറ്റ് ബാങ്ക് ഓഫ് ഇന്ത്യ (സബ്സിഡിയറി ബാങ്ക്സ്) ആക്ട്-1959, സ്റ്റേറ്റ് ബാങ്ക് ഓഫ് ഹൈദരാബാദ് ആക്ട്-1956 എന്നിവ പിൻവലിക്കുന്നതിനുള്ള ബിൽ പാർലമെന്റിൽ അവതരിപ്പിക്കുന്നതിനും അംഗീകാരം നൽകി.

പ്രവർത്തനശേഷി വർദ്ധിപ്പിക്കുന്നതിലൂടെയും ചെലവു ചുരുക്കുന്നതിലൂടെയും ആദ്യവർഷം ആയിരം കോടി രൂപയിൽ കൂടുതൽ മിച്ചമുണ്ടാകുമെന്നാണ് പ്രതീക്ഷിക്കുന്നത്. എസ്.ബി.ഐ. ആഗോള ശൃംഖലയുടെ ഭാഗമാകാമെന്നത് ഏറ്റെടുക്കപ്പെടുന്ന അനുബന്ധ ബാങ്കുകളിൽ അക്കൗണ്ടുള്ളവർക്കു നേട്ടമാകും. ആറു ബാങ്കുകളെ വെവ്വേറെ ചെയ്യുന്നതിനപകരം കേന്ദ്രീകൃതമായ നിരീക്ഷണത്തിലൂടെയും പണമൊഴുക്കിന്മേലുള്ള നിയന്ത്രണത്തിലൂടെയും വായ്പ വിതരണം മെച്ചപ്പെടുത്തുന്നതിനും ഏറ്റെടുക്കൽ സഹായകമാകും.

സ്റ്റേറ്റ് ബാങ്ക് ഓഫ് ഇന്ത്യ ആക്ട്-1955ലെ 35-ാം വകുപ്പു പ്രകാരമുള്ള ഏറ്റെടുക്കൽ, ശക്തമായ ബാങ്കിങ് സ്ഥാപനത്തിന്റെ സൃഷ്ടിക്കു വഴിവെക്കും. ചുരുക്കം പ്രദേശം മാത്രം പ്രവർത്തനപരിധിയായുള്ളതിനാൽ അനുബന്ധ ബാങ്കുകളെ നേരിടുന്ന പ്രതിസന്ധി മറികടക്കുന്നതിനു സഹായകമാകുകയും ചെയ്യും. പ്രവർത്തനക്ഷമത വർദ്ധിപ്പിക്കുന്നതിനൊപ്പം അപകടസാധ്യത മറികടക്കാനും കേന്ദ്രീകൃത ട്രഷറി പ്രവർത്തനം പ്രാവർത്തികമാക്കാനും സഹായകമാകും.

പൊതുമേഖലാ ബാങ്കുകളെ ഏകീകരിക്കുന്നതിലൂടെ ബാങ്കിങ് മേഖലയെ ശക്തിപ്പെടുത്തുന്നതിനുള്ള ശ്രമങ്ങളിലെ പ്രധാന ചുവടാകും അനുബന്ധ ബാങ്കുകളെ സ്റ്റേറ്റ് ബാങ്ക് ഏറ്റെടുക്കുന്ന നടപടി. ഗവൺമെന്റിന്റെ ഇന്ദ്രധനുഷ് കർമ്മപദ്ധതിയുടെ ഭാഗമാണിത്.

(Release ID: 1482876) Visitor Counter : 3

